



लुधियाना भास्कर 17-12-2020

सिटी

क्रिसमस 2020 • कोरोना और नाइट कर्फ्यू से जश्न के तरीके में आया कुछ बदलाव

लुधियानवियों को
लुभाने को होटल
कारोबारियों ने
तैयार किए पैकेज

क्रिसमस सेलिब्रेशन के लिए होटलों में हो रही एडवांस बुकिंग

सिटी लाइफ रिपोर्टर | लुधियाना

क्रिसमस स्टे पैकेज में हो रही है दो दिन की बुकिंग

क्रिसमस की तैयारियां शुरू हो गई हैं, लेकिन कोरोना के चलते इस बार जश्न का तरीका बदल गया है। नाइट कर्फ्यू से रात तक जश्न संभव नहीं तो अब लोगों ने शहर के होटलों में ही प्री बुकिंग शुरू कर दी है, जहां वह रूम लेकर क्रिसमस का जश्न मनाने की तैयारी कर रहे हैं। ताकि क्रिसमस के जश्न के लिए माहौल बनाकर एंज्वॉय किया जा सके। हालांकि पिछले साल तक लोग क्रिसमस व नए साल के जश्न के लिए बाहर का रुख करते थे, लेकिन इस साल कोरोना से संभव नहीं हो पा रहा है। शहर के होटलों को क्रिसमस पर बुकिंग मिली है। इसके लिए वे भी खास तैयारियों में जुटे हैं। डेकोरेशन से लेकर बुफे सिस्टम तक में खास बदलाव किया गया है। क्रिसमस थीम को फॉलो करते हुए खास इंतजाम किए गए हैं। कई प्री बुकिंग हो गई हैं तो



पूछताछ के लिए कई फोन रोज आ रहे हैं। होटल कारोबारियों का उम्मीद है कि क्रिसमस से एक दो दिन पहले बुकिंग और बढ़ जाएगी। इस सेलिब्रेशन को यादगार बनाने के लिए खास क्रिसमस

जनरल मैनेजर रेडिसन ब्ल्यू होटल अभय कुमार ने बताया कि क्रिसमस की बुकिंग को लेकर कई कॉल्स आ रही हैं। क्रिसमस से पहले ज्यादातर बुकिंग कंपर्म होंगी। लोगों के मनोरंजन के लिए कई तरह के पैकेज बनाए गए हैं। क्रिसमस स्टे पैकेज में 24 और 25 दिसंबर की बुकिंग की जा रही है। क्रिसमस थीम का सेट अप तैयार है, जिसमें क्रिसमस ट्री, सैंटा क्लॉज और जिंजर हाउस सेंटर ऑफ अट्रैक्शन है। क्रिसमस कैरोल सिंगिंग का भी लोग मजा ले सकेंगे।

क्रिसमस थीम के साथ सजाए होटल : जनरल मैनेजर पार्क प्लाजा प्रकाश शंकर ने बताया कि कोरोना से लोग होटलों का रुख कर रहे हैं। इसके लिए फोन कॉल्स पर जानकारी ली जा रही है कि क्रिसमस पर क्या खास प्रबंध किए गए हैं। होटल द्वारा भी तैयारियां पूरी की गई हैं। क्रिसमस थीम के साथ होटल को डेकोर किया गया है। लंबे असें से होटलों को काफी नुकसान उठाना पड़ रहा है। कोरोना काल में थोड़ी उम्मीद जगी है कि कारोबार को कुछ राहत मिलेगी।

डेकोर, लाइव म्यूजिक से लेकर टेस्टी बुफे सिस्टम का प्रबंध किया जा रहा है, ताकि लुधियानवी अपनी फैमिली के साथ एक साथ मिलकर क्रिसमस का जश्न मना सकें। वहीं दूसरी तरफ

होटलों में जश्न के दौरान कोविड की गाइडलाइन का भी पूरा पालन किए जाने का इंतजाम है, ताकि रंग में भंग न पड़ सके। होटल कारोबारियों ने कई तरह के विशेष पैकेज भी बना रखे हैं।